

தமிழ்நாடு மாநிலப் பெற்றோர் ஆசிரியர் கழகம் நடத்திய “பெற்றோர்களைக் கொண்டாடுவோம்” விழாவில் ‘அப்பா’ செயலி வெளியிடடு ரூ.177 கோடியில் புதிய கட்டடங்கள்!

முதல்வர் மு.க.ஸ்டாலின் காணொலியில் திறந்து வைத்தார்!

சென்னை, பிப். 24 - தமிழ்நாடு மாநிலப் பெற்றோர் ஆசிரியர் கழகம் நடத்திய “பெற்றோர்களைக் கொண்டாடுவோம்” விழாவில் பள்ளிக்கல்வித் துறை சார்பில், 234/77 கள ஆய்வு காணொலி மற்றும் தமிழ்நாடு பெற்றோர் ஆசிரியர் கழகத்தின் “அப்பா” எனும் செயலி ஆகியவற்றை வெளியிடடு, ரூ.177.38 கோடி செலவில் கட்டப்பட்டுள்ள கட்டடங்கள் - தமிழ்நாடு முதலமைச்சர் மு.க. ஸ்டாலின் அவர்கள் திறந்து வைத்தார்.

அரசு விழாவில் கலந்துகொள்வதற்காக 21.2.2025 அன்று கடலூர் மாவட்டத்திற்கு வருகைத்தந்த தமிழ்நாடு முதலமைச்சர் மு.க. ஸ்டாலின் அவர்கள் கடலூர், மஞ்சக்குப் பம் மைதானத்தில் நடைபெற்ற அரசு விழா வில் 1476.22 கோடி ரூபாய் செலவில் 602 முடிவுற்ற திட்டப் பணிகளை திறந்து வைத்து, 178 புதிய திட்டப் பணிகளுக்கு அடிக்கல் நாட்டி, 44,689 பயனாளிகளுக்கு நலத்திட்ட உதவி களை வழங்கினார்.

நேற்று முன்தினம் (22.2.2025) கடலூர் மாவட்டம், திருப்பயரில், நடைபெறும் “பெற் றோர்களைக் கொண்டாடுவோம்” விழாவில் கலந்துகொள்ள வருகை தந்த தமிழ்நாடு முத லமைச்சர் மு.க. ஸ்டாலின் அவர்களுக்கு, ஏராளமான பொதுமக்கள் வழிநடுகீழும் எழுச்சியுடன் உற்சாக வரவேற்பு அளித்தனர். முதலமைச்சர் அவர்கள் சாலையில் நீண்ட தூரம் நடந்து சென்று பெண்கள், மாணவ, மாணவியர்கள் மற்றும் பொதுமக்கள் அளித்த உற்சாக வரவேற்பினை ஏற்றுக் கொண்டு, அவர்களுடன் உரையாடி, பொது மக்கள் அளித்த கோரிக்கை மனுக்களையும் பெற்றுக் கொண்டார். மேலும், முதலமைச்சர் அவர்களுடன் செல்ஃபி புகைப்படம் எடுத்துக் கொண்டனர்.

அதனைத் தொடர்ந்து, கடலூர் மாவட்டம், திருப்பயரில், பள்ளிக்கல்வித் துறை சார்பில் தமிழ்நாடு மாநிலப் பெற்றோர் ஆசிரியர் கழ கம் நடத்திய “பெற்றோர்களைக் கொண்டாடு வோம்” விழாவில், தமிழ்நாட்டின் 132 அரசுப் பள்ளிகளில் 177.38 கோடி ரூபாய் செலவில் கட்டப்பட்டுள்ள வகுப்பகங்கள், ஆய்வகக் கட்டடங்கள், உண்டு உறைவிடப்பள்ளி கட்டடங் கள் மற்றும் தமிழ்நாடு மாநிலப் பெற்றோர் - ஆசிரியர் கழக கட்டடக் கட்டடத்தையும் திறந்து

வைத்தார். மேலும், 234/77 (ஒருமைக் கண்) செயலி மற்றும் தமிழ்நாடு பெற்றோர் ஆசிரியர் கழகத்தின் “அப்பா” எனும் செயலி ஆகியவற்றை தொடங்கி வைத்து, தமிழ்நாடு பெற்றோர்ஆசிரியர் கழக மாநாட்டுச் சிறப்பு மலரை தமிழ்நாடு முதலமைச்சர் மு.க. ஸ்டாலின் அவர்கள் வெளியிட்டார்.

தமிழ்நாடு மாநிலப் பெற்றோர் ஆசிரியர் கழகம் பள்ளிகளின் அடிப்படை வசதிகள் மற்றும் மாணவர்களின் நலனைக் கருத்தில் கொண்டு பெற்றோர்களுக்கும், ஆசிரியர்க ளுக்குமிடையே நல்ல நெருங்கிய நட்புறவை ஏற்படுத்துவதற்கு தமிழகத்தில் 1964ஆம் ஆண்டு 22 பள்ளிகளுடன் தொடங்கப்பட்ட தமிழ்நாடு மாநிலப் பெற்றோர் ஆசிரியர் கழ கம், தற்போது 50,000 பள்ளிகளுக்கு மேல் கொண்ட மாபெரும் அமைப்பாக அனைத்துப் பள்ளிகளிலும் பெற்றோர் ஆசிரியர் கழகங்கள் செயல்பட்டு வருகிறது.

இவ்வரசு பொறுப்பேற்றது முதல், தமிழ் நாடு மாநிலப் பெற்றோர் ஆசிரியர் கழகத்தின் மூலம் சிறப்பாக செயல்படும் பள்ளிப் பெற் றோர் ஆசிரியர் கழகத்திற்கு சிறப்பு ஊக்கத் தொகை வழங்குதல், தேர்ச்சி வீகித்ததை உயர்த்தி மாணவர்கள் அதிக மதிப்பெண்கள் பெறுவதற்காக பொதுத்தேர்வு எழுதும் 10ஆம் வகுப்பு மாணவர்களுக்கு 3 புத்தகமும், 12 ஆம் வகுப்பு அறிவியல் மற்றும் கலைப்பாடல் பிரிவு மாணவர்களுக்கு 8 புத்தகமும், என் மொத்தம் 11 புத்தகங்கள் அச்சிடப்பட்டு அனைத்து மாவட்டங்களிலும் இரண்டு மாவட்ட விற்பனை மையங்கள் மூலம் விற்பனை செய்தல், 202324ஆம் ஆண்டு கல்வியாண்டில் 10 மற்றும் 12ஆம் வகுப்பு அரசு பொதுத்தேர்வில் 100 சதவீதம் தேர்ச்சி பெற்று சாதனை படைத்த 1749 அரசு உயர்நிலை / மேல்நிலைப் பள்ளித் தலைமை ஆசிரியர்க ளையும், தமிழ்ப் பாடத்தில் 100 சதவீதம் மதிப் பெண் பெற்று தேர்ச்சி பெற்ற 43 மாணவர்க ளையும் பாராட்டி மாநில அளவில் விழா எடுத்து அவர்களுக்கு ரொக்கப்பரிசு மற்றும் கேடயம் வழங்கியது. அரசால் மாணவர்க ளுக்காகக் கொண்டுவரப்படும் அனைத்து நலத்திட்டங்கள் மற்றும் செயல்பாடுகள் பள்ளி களில் முறையாகப் பயன்படுத்தப்பட்டு மாண வர்களிடம் கொண்டு சேர்க்கப்படுகிறதா என்

பதை அந்தந்தப் பள்ளி பெற்றோர் ஆசிரியர் கழகத்தின் மூலம் உறுதி செய்தல் போன்ற பணிகளை மேற்கொண்டு வருகிறது.

தமிழ்நாடு மாநில பெற்றோர் ஆசிரியர் கழகத்தின் சார்பில் நடத்தப்படும் “பெற்றோர்களைக் கொண்டாடுவோம்”

பள்ளி மாணவர்கள் நலனை மேம்படுத்தி டவும் பெற்றோர்கள் மற்றும் ஆசிரியர்களிடையே நல்லுறவை உண்டாக்குவதற்கும் தமிழ்நாடு மாநில பெற்றோர் ஆசிரியர் கழகத் தின் சீரிய முயற்சியில் மண்டல வாரியாக “பெற்றோர்களைக் கொண்டாடுவோம்” நிகழ்ச்சி நடத்தப்பட்டு வருகிறது.

“பெற்றோர்களைக் கொண்டாடுவோம்” நிகழ்ச்சி, தமிழ்நாடு மாநில பெற்றோர் ஆசிரி யர் கழகத்தின் வாயிலாக 7 மண்டலங்களில் நடத்தித் திட்டமிடப்பட்டு, மதுரை, திருச்சி, தருமபுரி,கோயம்புத்தூர், காஞ்சிபுரம் மற்றும் திருநெல்வேலி ஆகிய 6 மண்டலங்களில் வெகு சிறப்பாக நடைபெற்றது. இதுவரை நடைபெற்ற நிகழ்ச்சிகளில் சுமார் 1.95 இலட்சம் பெற்றோர் ஆசிரியர் கழக உறுப்பினர்கள் கலந்து கொண்டார்கள்.

இதன் முத்தாய்ப்பாக, 7வது மண்டல மாநாடு தமிழ்நாடு முதலமைச்சர் அவர்கள் தலைமையில் இன்றையதினம் கடலூர் மாவட்டம், விருத்தாசலத்தில் நடைபெற்றது. இம்மாநாட்டிற்கு கடலூர், விழுப்புரம், திரு வண்ணாமலை, பெரம்பலூர், அரியலூர், கள்ளக்குறிச்சி மற்றும் மயிலாடுதுறை ஆகிய 7 மாவட்டங்களில் உள்ள அனைத்துப் பள்ளி களின் பெற்றோர் ஆசிரியர் கழகத்திலிருந்து சுமார் ஒரு இலட்சம் உறுப்பினர்கள் கலந்து கொண்டனர்.

இந்த விழாவில், மாணவர்களுக்கு அரச சால் நடைமுறைப்படுத்தப்பட்டுவரும் அனைத்து திட்டங்கள், அவற்றின் செயல்பாடுகள் மற்றும் பயன்கள் ஆகிய விவரங்கள் தெளிவுபடுத்தப்பட்டு, இதில் கலந்துகொண்ட பெற்றோர்கள் மூலமாக அனைத்து தரப்பின ருக்கும் கொண்டு செல்லப்பட்டுள்ளது.

மேலும், மாணவர்கள் உள்ளத்தில் நேர் மறை எண்ணங்கள் தோன்றி சாதனைகள் புரிவதற்கான விழிப்புணர்வும், பெற்றோர் கள் தங்கள் குழந்தைகளை அடுத்த கட்டத் திற்கு அழைத்து செல்வது சார்ந்தும், குழற்

தைகளின் பாதாகாப்பு சார்ந்த விழிப்புணர்வும், பள்ளிக்கல்வித் துறை அலுவலர்கள் மூலமா கவும், மாநாட்டிற்கு அழைக்கப்பட்ட சிறப்புப் பேச்சாளர்கள் மூலமாகவும் அனைத்து தரப் ப மக்களுக்கும் சென்றடைந்துள்ளது.

கட்டி முடிக்கப்பட்டுள்ள பள்ளிக்கல்வித் துறை கட்டடங்களை திறந்து வைத்தல்

நபார்டு திட்டத்தின் கீழ், தமிழ்நாட்டின் 27 மாவட்டங்களில், 132 அரசுப் பள்ளிகளில் 172.55 கோடி ரூபாய் செலவில் கட்டப்பட்டுள்ள 714 புதிய வகுப்பகங்க் கட்டடங்கள், 22 ஆய்வகக் கட்டடங்கள் மற்றும் ஒருங்கிணைந்த பள்ளிக்கல்வியின் கீழ் தருமபுரி, கிருஷ்ணகிரி மற்றும் விழுப்புரம் மாவட்டங் களில் 4.83 கோடி ரூபாய் செலவில் கட்டப்பட்டுள்ள 4 கஸ்தூர்பா காந்தி பாலிகா வித்யாலயா உண்டு உறைவிடப்பள்ளி கட்டடங்கள் ஆகியவற்றை தமிழ்நாடு முதலமைச்சர் அவர்கள் திறந்து வைத்தார்.

அரசுப் பள்ளிகளுக்கு நன்கொடை வழங்கிய கொடையாளர்களை கௌரவித்தல்

அரசுப் பள்ளிகளுக்கு பெற்றோர்கள், பள்ளியின் முன்னாள் மாணவர்கள் மற்றும் பொதுமக்கள் பள்ளிக்கு தேவையான எண் ணற்ற உபகரணங்களை நன்கொடையாகத் அளித்து வருகிறார்கள். அரசுப் பள்ளிகளுக்கு நன்கொடை வழங்கிய கொடையாளர்களை சிறப்பிக்கும் வகையில் தமிழ்நாடு முதலமைச்சர் அவர்கள் பொன்னாடை அணி வித்து, நினைவுப் பரிசு வழங்கி கௌரவித் தார்கள்.

234/77 (ஒருமைக்கண்) செயலியை வெளியிடுதல்

“ஒருமைக்கண்” செயலி என்பது தமிழ் நாட்டின் 234 சட்டமன்றத் தொகுதிகளிலும் உள்ள அரசுப் பள்ளிகளில் 77 பொருண்மை கள் குறித்து பள்ளிக் கல்வித்துறை அமைச்சர் அவர்கள் 234/77 திட்டத்தின் கீழ் அரசு பள்ளிகளை ஆய்வு செய்தமைக்கான தகவல்கள் மற்றும் அறிக்கைகளை கொண்ட மின் புத்தகம் (EBOK) ஆகும்.

இச்செயலியில் பள்ளிக்கல்வித் துறை அமைச்சர் அவர்கள் தமிழ்நாட்டின் அரசு பள்ளிகளில் மேற்கொள்ளப்பட்ட ஆய்வுகள் பற்றிய முழு விவரங்கள், “ஒருமைக்கண்” திருக் குறள் மற்றும் முத்தமிழறிஞர் கலைஞர்

அவர்களின் விளக்கம் இந்த செயலியின் மின் புத்தகத்தின் தொடக்கத்தில் இடம்பெறுகிறது. இத்தகைய செயலி முதல் முறையாக தமிழ் நாட்டில் அறிமுகப்படுத்தப்பட்டு, அரசுப் பள்ளி ஆய்வுகளுக்கான விரைவான அணுகுமுறைக்கு வித்திடுகிறது. இச்செயலியை தமிழ் நாடு முதலமைச்சர் அவர்கள் இன்று தொடங்கி வைத்தார்.

“தமிழ்நாடு பெற்றோர்ஆசிரியர் கழகத்தின் அப்பா” எனும் செயலியை வெளியிடுதல்

தமிழ்நாடு பெற்றோர் ஆசிரியர் சங்கத்தால் உருவாக்கப்பட்டுள்ள இச்செயலி சுபீப்த்திய தளம் மற்றும் தொழில்நுட்பத்தில் கட்டமைக் கப்பட்டுள்ளது, பெற்றோர், ஆசிரியர்கள் மற் றும் நிர்வாகிகளுக்கு இடையேயான தொடர்பு இடை வெளியைக் குறைப்பதற்கும், அதன்மூ லம் ஒட்டுமொத்த கல்வி அனுபவத்தை மேம்படுத்துவதற்கும் இந்த புதுமையான தளம் வடிவமைக்கப்பட்டுள்ளது. இச்செயலியை தமிழ்நாடு முதலமைச்சர் அவர்கள் இன்று தொடங்கி வைத்தார்.

இச்செயலி பெற்றோர் - ஆசிரியர் கழகத் தின் நிர்வாகிகள், பெற்றோர்கள் மற்றும் ஆசிரியர்களுக்கு அன்றாட தகவல் பகிர்வு மற்றும் பள்ளிக்கல்வித் துறை தொடர்பான அரசு செய் திகளை உடனுக்குடன் தெரிந்து கொள்வதை எளிதாக்கு கிறது. அத்துடன் பள்ளிக்கல்வித் துறை சார்ந்த அனைத்து உத்தரவுகளையும் இதில் காணலாம். சுமார் 46,000 அரசுப் பள்ளிகள் மற்றும் அனைத்து மெட்ரிக், சிபிஎஸ்சி மற்றும் பிற வாரியங்களை சார்ந்த சுமார் 12,000 தனியார் பள்ளிகள் இந்த தளத்தின் மூலம் பயனடைவர்.

இந்த விழாவில், வனத்துறை அமைச்சர் முனைவர் க. பொன்முடி, வேளாண்மை - உழவர் நலத்துறை அமைச்சர் எம். ஆர். கே. பன்னீர்செல்வம், போக்குவரத்துத் துறை அமைச்சர் எஸ். எஸ். சிவசங்கர், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி. கணேசன், நாடாளுமன்ற உறுப்பினர் விஷ்ணு பிரசாத், சட்டமன்ற உறுப்பினர்கள் இராதாகிருஷ்ணன், இராஜேந்திரன், அய்யப்பன், பெற்றோர் ஆசிரியர் கழகத்தின் மாநில துணைத் தலைவர் பி.வி.பி. முத்துக்குமார், தமிழ்நாடு பாடநூல் மற்றும் கல்வியியல் பணிகள் கழகத்தின் தலைவர் திண்டுக்கல் ஐ. லியோனி, பள்ளிக்கல்வித் துறை முதன்மைச் செயலாளர் டாக்டர். பி. சூத்திரமோகன், தமிழ்நாடு பாடநூல் மற்றும் கல்வியியல் பணிகள் கழகத்தின் மேலாண்மை இயக்குநர் முனைவர் வொ. சங்கர், கடலூர் மாவட்ட ஆட்சித் தலைவர் சிபி ஆதித்யா செந்தில்குமார், பள்ளிக் கல்வித் துறை இயக்குநர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

அரசின் வளர்ச்சித் திட்டங்கள் – மாணவர்களின் நலன் சார்ந்த திட்டங்கள் மாணவர்களுக்கு தங்குதடமின்றி கிடைக்க கல்லூரி முதல்வர்கள் உறுதுணையாக இருக்க வேண்டும்!

கல்லூரி முதல்வர்களுடனான கலந்தாய்வுக் கூட்டத்தில் அமைச்சர் கோவி.செழியன் பேச்சு!

சென்னை, பிப். 24 - சென்னை, அண்ணா பல்கலைக்கழகத்தில், உயர்கல்வித் துறை அமைச்சர் முனைவர் கோவி.செழியன் தலைமையில் பொறியியல் மற்றும் தொழில்நுட்பப் பயிலகங்களின் வளர்ச்சி குறித்து, அரசு பொறியியல் கல்லூரிகள், அண்ணா பல்கலைக்கழக உறுப்புக் கல்லூரிகள் மற்றும் அரசு பலவகைத் தொழில்நுட்பக் கல்லூரிகளின் முதல்வர்களுடனான கலந்தாய்வுக் கூட்டம் நடைபெற்றது.

தமிழ்நாட்டிலுள்ள அரசு பொறியியல் கல்லூரிகள், அண்ணா பல்கலைக்கழக உறுப்புக் கல்லூரிகள், அரசு பலவகை தொழில் நுட்பக் கல்லூரிகள் மற்றும் தொழில்நுட்பப் பயிலகங்களில் மாணவர்களின் எண்ணிக்கையை உயர்த்துதல், தற்போதைய காலகட்ட தொழில்நுட்ப வளர்ச்சிக் கேற்ப புதிய பாடத்திட்ட முறைகள் மற்றும் செய்முறைகள் அறிமுகம் செய்தல், மாணவர்களுக்கு தமிழ்நாடு அரசால் வழங்கப்படும் திட்டங்கள் முறையாக சென்றடைதல், மேம்படுத்துதல் மாணவர்களின் கல்வித் தரத்தை உயர்த்துதல் மற்றும் உயர்கல்வித் துறையின் வளர்ச்சிகள் குறித்து கல்லூரிகளின் முதல்வர்களுடன் கலந்துரையாடினார். மேலும், வரவிருக்கும் தமிழ்நாடு அரசின் நிதிநிலை அறிக்கைக்கும் மற்றும் உயர்கல்வித்துறை மாணிய கோரிக்கை குறித்தும் கல்வி முதல்வர்களிடம் கருத்துகளை கேட்டறிந்தார்.

இக்கலந்துரையாடலில் உயர்கல்வித்துறை அமைச்சர் பேசியதாவது:-

பொறியியல் மற்றும் தொழில்நுட்பப் பயிலகங்களின் வளர்ச்சி குறித்து கலந்துரையாடலில் கலந்துகொண்டிருக்கும் அனைத்து கல்லூரி முதல்வர்களுக்கும் எதை வணக்கத்தை தெரிவித்துக்கொள்கிறேன். இந்த காலகட்டத்திற்கு இந்த கலந்துரையாடல் மிகவும் அத்தியாவசியமான ஒன்றாகும்.

கல்லூரி முதல்வர்கள் தங்களுக்கு ஒதுக்கப்பட்ட நிர்வாக பணியினை மட்டும் மேற்கொள்ளாமல், கல்விப் பணியிலும் தங்களை ஈடுபடுத்திக் கொள்ளவேண்டும், முதல்வர்கள் மற்ற ஆசிரியர்களுக்கு முன்னுதாரணமாக இருக்க வேண்டும்.

நான் முதல்வர் திட்டத்தை வேலும் சிறப்பாகச் செய்வேன்! நமது கலாச்சாரம், வரலாறு, தமிழ் வளர்ச்சி போன்றவற்றிற்கு முன்னுரிமை கொடுத்து மாணவர்கள் இதனை அறிந்துகொள்ளும் வகையில், போதுமான கருத்தரங்குகள், கூட்டங்கள் மற்றும் விழிப்புணர்வு நிகழ்ச்சிகள் போன்றவற்றை நடத்த வேண்டும். அதே போல், மாணவர்களின் திறனை வளர்த்திடத் தற்போது முதலமைச்சர் அவர்களால் அறிவிக்கப்பட்ட “நான் முதல்வர்ன்” திட்டத்தின் கீழ் என்னென்ன மேம்பாடுகளை அந்தந்த கல்லூரிகளுக்கு செய்ய இயலும் என்பதை கண்டறிந்து அதிதிட்டத்தினை மேலும், சிறப்பாக செயல்படுத்த நடவடிக்கைகளை மேற்கொள்ளவேண்டும்.

மேலும், அடிப்படை பாடப் பிரிவுகளின் முக்கியத்துவத்தை மாணவர்களுக்கு எடுத்துரைத்தும் அந்தப் பாடத்திட்டங்களில்

ளின் புதுமைப்பெண் திட்டம் (மூலவூர் இராமாமிர்தம் அம்மையார் உயர்கல்வி உறுதித்திட்டம்) அரசு பள்ளியில் பயின்று உயர்கல்வி பயில சேரும் மாணவிகளுக்கு மாதம் ரூ.1000 வழங்கப்படுகிறது. நாள்தோறும் 4.25 இலட்சம் மாணவிகள் பயனடைந்துள்ளனர். தமிழ்ப்புதல்வன் திட்டம் 2024ஆம் ஆண்டு தொடங்கப்பட்டு நாள்தோறும் 3.52 இலட்சம் மாணவர்கள் பயனடைந்துள்ளனர். நான் முதல்வன் திட்டம் ஆம் மாணவர்களை திறன் வாய்ந்தவர்களாக உருவாக்கும் இலக்குடன் தொடங்கப்பட்ட இத்திட்டம் இதுவரை 14.68 இலட்சம் மாணவர்கள் பயனடைந்துள்ளனர். வளாக வேலை வாய்ப்பு குறாக் களின் மூலம் 2,58,597 மாணவர்கள் வேலைவாய்ப்புகளை பெற்றுள்ளனர்.

உயர்கல்வித் துறையை மேலும் செம்மைப்படுத்துக! முதலமைச்சர் அவர்கள் கல்வியும், சுகாதாரமும் தனது இரு கண்களாக பாவித்து செயல்பட்டு வருகிறார். துணை முதலமைச்சர் அவர்கள் வினை யாட்டுத்துறையில் மாணவர்களை ஊக்குவித்து வருகிறார். உயர்கல்வித் துறையினை மேலும் செம்மைப்படுத்த ஏதுவாக இந்த கலந்துரையாடலில் இடம்பெற்றுள்ள கல்லூரி முதல்வர்கள் பாலிடெக்னிக் மற்றும் பொறியியல் கல்லூரி களின் தரத்தினை மேலும் உயர்த்திடவும், எண்ணிக்கையை உயர்த்திடவும் கல்லூரி முதல்வர்கள் தங்களை அர்ப்பணித்துக் கொண்டு பணிபுரிமாறு

கோவி.செழியன் பேசினார்.

இக்கூட்டத்தில், தமிழ்நாடு மாநில உயர்கல்வி மன்ற துணைத் தலைவர் எம். பி. விஜயகுமார், (ஓய்வு), தொழில்நுட்பக் கல்வி ஆணையர் திருமதி ஜெ.இன்னசென்ட் திய்யா, அண்ணா பல்கலைக்கழக பதிவாளர் முனைவர் ஜெ. பிரகாஷ் மற்றும் கல்லூரி, பாலிடெக்னிக் முதல்வர்கள் பங்கேற்றனர்.

முன்னதாக, உயர்கல்வித் துறை அமைச்சர் அவர்கள் கிண்டி தொழிற் பயிற்சிறியையத்தில் அமைந்துள்ள Industry 4.0 தொழில்நுட்ப மையத்தில் பலவகை தொழில் நுட்பக் கல்வி விரிவுரையாளர்களுக்கு வழங்கப்பட்டுவரும் பயிற்சியினை பார்வையிட்டு, விரிவுரையாளர்களிடம் பயிற்சியின் தன்மை, பயன்கள் குறித்து கேட்டறிந்தார்.



முதலமைச்சர் - கழகத் தலைவர் தளபதி மு.க.ஸ்டாலின் அவர்களின் பிறந்த நாளை முன்னிட்டு ஈரோடு தெற்கு மாவட்டக் கழகம், மொடக்குறிச்சி மேற்கு ஒன்றியத்தின் சார்பில் அவலுத்துறை, ராட்டை சுற்றி பாணியை பைரவ் கோபிலில் உள்ள நடைபாதை விளாசிகளுக்கு வீட்டு வசதி மற்றும் நகர்ப்புற வளர்ச்சி துறை அமைச்சர் சு.முத்துசாமி பொருட்கள் வைத்து விளாசாரம் செய்யும் வண்ணியனை வழங்கினார். நிகழ்வில் ஈரோடு நாடாளுமன்ற உறுப்பினர் கே.ஈ.பிரகாஷ், மாவட்ட கழக துணைச் செயலாளர் ஆ.செந்தில்குமார், மொடக்குறிச்சி மேற்கு ஒன்றியச் செயலாளர் சு.குணசேகரன்,தலைமை செயற்குழு உறுப்பினர் டி.எஸ்.குமாரசாமி, பேருடக் கழகச் செயலாளர் சாமியப்பன் உள்ளிட்ட மாநில, மாவட்ட, ஒன்றிய, பேருடக் கழக நிர்வாகிகள் பலர் கலந்து கொண்டனர்.